

मृतक के परिवार को आर्थिक सहायता की मांग

जयपुर। जयसिंहपुरा खोर में रक्षाबंधन के दिन हुए हिट एंड रन मामले ने स्थानीय लोगों में गुस्सा और आक्रोश भर दिया है। नायला रोड के पास नगर निगम की कचरा उठाने वाली गाड़ी ने बाइक को जोरदार टक्कर मार दी, जिससे बाइक सवार युवक राम कल्याण सैनी (40) की मौके पर ही दर्दनाक मौत हो गई। इस हादसे के बाद रविवार को बड़ी संख्या में लोग जयसिंहपुरा खोर हटवाड़ा रोड मुख्य सड़क स्थित स्टैंड पर एकत्रित होकर सड़कों पर उतर आए और विरोध प्रदर्शन किया। प्रदर्शनकारियों ने मृतक के परिवार को आर्थिक सहायता और सरकारी नौकरी देने की मांग उठाई। स्थानीय लोगों का कहना है कि नगर निगम की लापरवाही के कारण यह घटना हुई है और दोषी चालक के खिलाफ सख्त कार्रवाई होनी चाहिए। फिलहाल पुलिस मामले की जांच कर रही है और क्षेत्र में तनाव का माहौल बना हुआ है। एएसआई सोहन लाल ने बताया कि परिजनों से मिली रिपोर्ट पर पुलिस ने हूपर को सीज कर लिया है। वहीं हूपर चालक भाग निकला जिस की तलाश की जा रही है गौरतलब है कि जयसिंहपुरा खोर थाना इलाके में शनिवार दोपहर नगर निगम के हूपर की चपेट में आने से रामकल्याण सैनी (40) की मौत हो गई।

मुरलीपुरा में राष्ट्र साधना पुष्टि गायत्री महायज्ञ संपन्न

जयपुर। ठिकाना मंदिर गोविंद देवजी के आशीर्वाद से गायत्री शक्तिपीठ कालवाड और गायत्री चेतना केन्द्र मुरलीपुरा की ओर से रविवार, 10 अगस्त को मुरलीपुरा के विकासनगर स्थित राधा गोविंद शिव मंदिर में राष्ट्र साधना पुष्टि पंच कुंडीय गायत्री महायज्ञ का भव्य आयोजन हुआ। सुबह 8 से 11 बजे तक चले इस कार्यक्रम में करीब द्वाई सौ श्रद्धालुओं ने चार प्राणों में यज्ञ देवता को आहुतियां अर्पित की। महंत श्याम सुंदर चतुर्वेदी ने दीप प्रज्वलित कर कार्यक्रम का शुभारंभ किया। तिरंगा ध्वज और हरित वृक्षों से सजी यज्ञशाला में श्रद्धालुओं ने राष्ट्र निर्माण के संकल्प के साथ आहुतियां अर्पित कीं। उथान सेवा संस्थान के अध्यक्ष कैप्टन शीशराम चौधरी की अगुवाई में पौधों का वितरण भी किया गया।

गायत्री शक्तिपीठ ब्रह्मपुरी के दिग्देश आचार्य, अजय भारद्वाज व सृष्टि की टोली ने प्रज्ञा गीतों के साथ यज्ञ सम्पन्न कराया। मध्य प्रदेश के खंडवा से आई पूर्णिमा ने बालिकाओं को हर क्षेत्र में बढ़-चढ़कर योगदान देने का आ न किया। भजन और

जर्जर हवेली को तोड़ने के लिए मकान मालिक तैयार, पर हेरिटेज निगम अब पीछे हटा

-कार्यालय संवाददाता-
जयपुर। बरसात के दौरान झालावाड़ में स्कूल की इमारत गिरने से हुई 17 बच्चों की मौत के बाद चेता नगर निगम हेरिटेज प्रशासन एक दिन आधी अधूरी कार्रवाई कर वाह वाही लुटने के बाद अब पीछे हट गया है। नगर निगम हेरिटेज ने जर्जर इमारतों को तोड़ने और सीज करने के अभियान के तहत पहले त्रिपोलिया बाजार में नाटानियों की हवेली को तोड़ने का काम शुरु किया लेकिन संसाधनों के अभाव में रोक दिया। बाद में नगर निगम ने भवन मालिकों को हवेली गिराने के लिए नोटिस दिया तो भवन मालिकों ने तोड़ने के लिए सहमति दे दी। अब नगर निगम हेरिटेज इस जर्जर हवेली ना तो तोड़ रहा है और ना तोड़ने दे रहा है।

उपायुक्त सतर्कता पुष्पेंद्र सिंह राठौड़ सहित निगम के अधिकारी और इंजीनियरिंग विंग ने परकोटे में कुल 126 जर्जर भवनों को जर्जर भवनों की मरम्मत कराने और नहीं कराने पर निगम की सख्त कार्रवाई करने की चेतावनी दी थी। किशनपोल जोन में कुल 8 भवनों को निगम ने



त्रिपोलिया बाजार में नाटानियों की हवेली।

अत्यधिक जर्जर भवन माना था। इनमें से त्रिपोलिया बाजार के सामने नाटानियों की हवेली को तोड़ने का काम शुरु किया था। निगम के पास संसाधन नहीं थे। निगम के मजदूरों ने पत्थर मार कर हवेली को गिराने के काम किया। संसाधन पूरे नहीं होने के कारण आधा अधूरा तोड़ कर चले गए।

तिरंगा वाहन रैली का भव्य आयोजन

जयपुर। सर्व समाज सनातन समिति राजस्थान के तत्वावधान में एक विशाल तिरंगा रैली का आयोजन किया गया।

रविवार को सुबह 9 बजे पूरे सांगानेर विधानसभा से तिरंगा झंडा लगाकर दुपहिया वाहन चालक तिरंगा साफा पहनकर मुख्यमंत्री केम्प कार्यालय के सामने सुभर नगर की ओर जाने वाली सड़क पर एकत्रित हुए। जयपुर सांसद मंजू शर्मा, जयपुर ग्रेटर की मेयर सोम्या गुजर एवं संत प्रकाश दास महाराज ने रैली में भागलेने वाले समूह को संबोधित करते हुए देश भक्ति का जोरदार भाव उत्पन्न किया।दुपहिया वाहन पंक्तिबद्ध होकर देशभक्त के नारे लगाते हुए रवाना हुए जो एसएफएस मध्यम मार्ग होते हुएसिटी पार्कहोते हुएवीटी रोड होकर रिद्धी सिद्धी चौकहो राठौड़ ने कहा, "हम चाहते हैं कि पक्ष में भी राष्ट्रभक्ति हो और विपक्ष में भी।देशभक्ति कोई एक पार्टी की जागीर नहीं है, यह हम सबका साझा कर्तव्य है।" भाजपा प्रदेश अध्यक्ष मदन राठौड़ ने अमेरिका की नीति की आलोचना करते हुए कहा कि अमेरिका अपनी वैश्विक

नाटानियों की हवेली के मालिक गोविन्ददास नाटानी व अन्य ने नगर निगम हेरिटेज के उपायुक्त दिलीप भंभानी को ज्ञापन देकर कहा कि नगर निगम इस जर्जर भवन को तोड़ दे। इसके तोड़ने का हर्जा-खर्चा भी भवन मालिक देने को तैयार है लेकिन उपायुक्त दिलीप भंभानी, उपायुक्त सतर्कता पुष्पेन्द्र सिंह से भवन को तोड़ने की जगह इसकी मरम्मत कराने को कह रहे हैं। जबकि भवन की हालत ऐसी है कि उसकी मरम्मत नहीं की जा सकती। ऐसे में उसे तोड़ना ही उयुक्त होगा।

निगम हेरिटेज के अधिकारी इस भवन को तोड़ने के लिए हेरिटेज निगम की मेयर कुसम यादव की भी सुनवाई नहीं कर रहे हैं। कुसम यादव ने इस भवन को तोड़ने के लिए जोन के अप्सरों को भी फोन किया। उसके बाद भी सुनवाई नहीं कर रहे। यहां तक कि किशनपोल बाजार के भाजपा प्रत्याशी रहे चन्द्रमोहन बटवाड़ा ने भी

अमेरिका का टैरिफ अमेरिकी नागरिकों के लिए दुर्भाग्यपूर्ण , हम डरने वाले नहीं: मदन राठौड़

■ **हर घर तिरंगा अभियान को प्रदेशभर में वृहद स्तर पर मनाएगी भाजपा, देशभक्ति में ना हो पक्ष-विपक्ष का भेद: मदन राठौड़**

प्रभुत्वता बनाए रखने के लिए उभरते हुए राष्ट्रों को तबाने की कोशिश कर रहा है। उन्होंने कहा कि, "अटल जी ने जब परमाणु परीक्षण किया था तब भी दुनिया के आर्थिक प्रतिबंधों की परवाह नहीं की थी। उसी आत्मविश्वास से आज भी भारत प्रधानमंत्री नरेंद्र मोदी के नेतृत्व में आगे बढ़ रहा है।" उन्होंने अमेरिका द्वारा लगाए गए टैरिफ को "अमेरिकी नागरिकों के लिए दुर्भाग्यपूर्ण" बताया और कहा कि यदि भारत का निर्यात अमेरिका में कम होता है तो हमारे पास रूस, चीन जैसे वैकल्पिक बाजार मौजूद हैं। उन्होंने कहा कि, "अमेरिका को भुगतना पड़ेगा। हमारा

■ **पहले दिन वाहवाही लूटी, अब तोड़ने को तैयार नहीं,**


■ **हवेली के सभी हिस्सेदारों ने कहा, तोड़ने का खर्चा भी देंगे पर निगम की तैयारी नहीं, कभी भी हो सकता है बड़ा हादसा**

इस भवन को तोड़ने के लिए पत्र लिखा लेकिन निगम उनकी भी सुनवाई नहीं कर रहा।

नाटानियों की हवेली के मालिकों ने नगर निगम हेरिटेज के अधिकारियों पर हवेली के किराएदारों को फायदा देने का आरोप लगाया। उनका कहना है कि इस हवेली के कुछ हिस्से में किराएदार हैं जो बिल्कुल जर्जर हालत वाले हिस्से में हैं। यह हिस्सा गिर गया तो बड़ा हादसा हो सकता है। निगम के अधिकारी उन्हें फायदा देने के लिए कोर्ट से स्टे लाने का समय दे रहे हैं।

सार-समाचार

अनेक कलाकारों ने गाए मो.रफी और मुकेश के तराने



जयपुर। जवाहर कला केन्द्र का रंगायन सभागार विचार को खुदा के नूर गायक मो.रफी और मुकेश के गाए सदबहार गीतों से गुंज उठा। मौका था पंजाबी समाज विकास संस्थान और शहर के बसेंटहाइट सिंगर मनोज मामनानी की ओर से संजोई बॉलीवुड गीतों की सुरमयी शाम, जिसमें शहर के अनेक कलाकारों ने लाइव बैज पर बॉलीवुड के अमर गायकों के गाए गीतों को अपनी पुरकशिश आवाज में सुनाकर मौजूद श्रोताओं के दिलों को छू लिया। कार्यक्रम में शहर के नामी सिंगर्स के संग विभिन्न क्षेत्रों के शौकिया कलाकारों ने सुपरहिट गीतों को सुरों में पिरोया। कार्यक्रम में बड़ी तादाद में मौजूद श्रोताओं की तालियों की गड़गड़ाहट के बीच गीतों का सिलसिला चलता रहा की-बोर्ड पर रहबर हुसैन, जाफर हुसैन, ढोलक और तबले पर इमरान खां, ऑक्टोपैड पर आबीद खां, गिटार पर सुनील शर्मा, सैक्सोफोन पर राजन ने प्रभावी संगत की। एंकर प्रिंस रबी और फैजी खान ने बेहतरीन शेरों-शाहरी से कार्यक्रम में रौनक भरी। कार्यक्रम में पंजाबी समाज विकास संस्थान के अध्यक्ष सगनलाल ढोडा, कार्यगपति राजेश शर्मा, सीनियर जर्नलिस्ट सुरेश काकू समेत शहर के अनेक गणमान्य लोग मौजूद रहे।

तेज रफ्तार कार ने बाइक सवार पुलिस कांस्टेबल को मारी टक्कर

जयपुर। चौमू थाना इलाके में तेज रफ्तार कार ने बाइक सवार पुलिस कांस्टेबल को टक्कर मार दी। इस हादसे में पुलिस कांस्टेबल की मौत हो गई। बताया जा रहा है कि पुलिस कांस्टेबल घर से ड्यूटी जयपुर पुलिस लाइन में पर लौट रहे था। थानाधिकारी प्रभारी प्रदीप शर्मा ने बताया कि हादसा जयपुर-सीकर हाईवे पर चौमू इलाके में रविवार सुबह सात बजे हुआ। जहां रनवाला निवासी पुलिस कांस्टेबल राजेंद्र कुमार सामोता (36) घर से ड्यूटी के लिए निकला था। इस दौरान राधा स्वामी बाग पुलिस के पास पहुंचते ही एक तेज रफ्तार कार सवार ने कांस्टेबल राजेंद्र कुमार सामोता को टक्कर मार दी। टक्कर इतनी जबरदस्त थी कि कार सवार चालक कांस्टेबल राजेंद्र कुमार सामोता को बीस फीट तक धसीटा ले गया। गंभीर रूप से घायल कांस्टेबल को स्थानीय लोग बराला अस्पताल लेकर गए। जहां डॉक्टरों ने मृत घोषित कर दिया। हादसे की सूचना मिलते ही पुलिस मौके पर पहुंची और शव का पोस्टमार्टम करवाकर परिजनों के हवाले कर दिया गया। पुलिस ने घटनास्थल का निरीक्षण कर सबूत जुटाए हैं और आसपास लगे सीसीटीवी कैमरों की फुटेज खंगाल रही है। कांस्टेबल राजेंद्र कुमार सामोता जयपुर पुलिस लाइन में तैनात था और साल 2015 में राजस्थान पुलिस में कांस्टेबल के पद पर भर्ती हुए था। कांस्टेबल राजेंद्र का एक छह साल का लड़का और और तीन साल की लड़की है। दोनों चौमू के निजी स्कूल में पढ़ाई करते हैं। वहीं कांस्टेबल राजेंद्र कुमार के पिता भी आर्मी से रिटायर्ड थे और एक साल पहले हार्ट अटैक से उनकी मौत हो गई थी। इसके अलावा उसका एक बड़े भाई महेश सामोता आर्मी में असम में तैनात है।

स्कूल की बस में आग लगने से मचा हड़कंप

जयपुर। चौमू थाना इलाके में एक निजी स्कूल की बस में अचानक आग लगने से हड़कंप मच गया। देखते ही देखते तेज आग की लपटें उठने लगीं और आग ने विकराल रूप ले लिया। राश्र पर निकली स्थानीय चौमू पुलिस टीम ने घटना देखी और तुरंत दमकल विभाग को सूचना दी। दमकल की गाड़ी मौके पर पहुंची और कड़ी मेहनत के बाद आग पर काबू पाया गया। अग्निशमन अधिकारी जय गांगिड़ ने बताया कि घटना रिंगस रोड स्थित गिर्राज पेट्रोल पंप के पास की है। जहां एएन पब्लिक स्कूल की बस खड़ी हुई थी। समय रहते हुए अगर आग पर नियंत्रण नहीं किया जाता तो पास में स्थित पेट्रोल पंप भी इसकी चपेट में आ सकता था। इससे बड़ा हादसा हो सकता था। दमकल कर्मियों की सतर्कता और पुलिस की तुरंत कार्रवाई के कारण किसी प्रकार की जनहानि नहीं हुई। हालांकि बस पूरी तरह जलकर खाक हो गई। आग लगने के कारणों का अभी तक पता नहीं चल पाया है। प्रारंभिक जांच में शॉर्ट सर्किट की संभावना जताई जा रही ह थानाधिकारी प्रभारी प्रदीप शर्मा ने बताया कि पेट्रोल पंप पर खड़ी बस में अचानक आग लगने का मामला सामने आया है। समय रहते पुलिस और दमकल मौके पर पहुंच गईं, जिससे कोई जनहानि नहीं हुई।

अवैध शराब भण्डारण करने वाला हार्डकोर अपराधी अनुज गुर्जर गिरफ्तार

जयपुर। श्याम नगर थाना पुलिस ने टोबो क्लब पर कार्रवाई करते हुए आठ पेटी शराब बरामद की है। साथ ही अवैध रूप से शराब रखने वाले हार्डकोर अपराधी को मौके से गिरफ्तार किया। पुलिस जानकारी के अनुसार क्लब में अवैध रूप से शराब रखी हुई थी, जिसे क्लब में आने वाले लोगों को परोसा जा रहा था। सूचना मिलने पर पुलिस ने छापेमारी की कार्रवाई की है। पुलिस उपायुक्त जयपुर दक्षिण राजर्षि राज ने बताया कि श्याम नगर थाना पुलिस ने गंगा जमुना न्यू सांगानेर रोड स्थित टोबो क्लब पर दबिश मारी। जिस पर मौके से अलग-अलग ब्रांड की शराब की बोतलें मिलीं। मौके से हार्डकोर अपराधी अनुज गुर्जर को गिरफ्तार किया गया। इसके खिलाफ हत्या, हत्या के प्रयास, लूट जैसी सींगीन धाराओं में कुल नौ मामले दर्ज हैं।आरोपित से अवैध शराब भंडारण के संबंध में पूछताछ जारी है। वहीं अन्य संदिग्ध गजेन्द्र गुर्जर, मनीष गौतम से भी पूछताछ की जाएगी।

कांग्रेस सेवादल का कल से

जयपुर। प्रदेश में कांग्रेस को विचारधारा, रीति नीति, कल्चर और कांग्रेस सेवादल की नीतियों का पाठ पढ़ने के लिए प्रदेश के सभी जिलों में सोमवार से तीन दिवसीय प्रशिक्षण शिविर शुरू किया जा रहे हैं। यह प्रशिक्षण शिविर 11 अगस्त से शुरू होकर 11 अक्टूबर को समाप्त होंगे, प्रशिक्षण शिविरों के जरिए कांग्रेस सेवादल 20 हजार नए श्वेत सैनिक तैयार करेगी। रविवार को प्रदेश कांग्रेस मुख्यालय में इस बारे में कांग्रेस सेवादल के प्रदेश अध्यक्ष हेम सिंह शेखावत ने प्रेस कॉन्फ्रेंस कर कहा कि कल से सभी जिलों में तीन दिवसीय आवासीय प्रशिक्षण शिविर शुरू हो रहा है, जो प्रथमिक प्रशिक्षण शिविर है। शिविर में राष्ट्रीय स्तर के प्रशिक्षक और कांग्रेस विचारधारा से जुड़े बुद्धिजीवी कार्यकर्ताओं को पार्टी की रीति, इतिहास, कल्चर और कांग्रेस सेवादल के आजादी में योगदान को लेकर जानकारी देगी।

मालवीय नगर में तिरंगा यात्रा आज

जयपुर। मालवीय नगर विधानसभा क्षेत्र की तिरंगा यात्रा विधायक कालीचरण सरफ के नेतृत्व में सोमवार को प्रातः 8 बजे पत्रिका गेट से रवाना होकर अमर जवान ज्योति पर पहुंचेगी। ब्रह्माकुमार सैनी ने बताया की तिरंगा यात्रा दो पहिया वाहन से पत्रिका गेट से शुरू होकर जेएलएन मार्ग, गांधी सर्किल,युनिवर्सिटी, बिरला मंदिर,रामबाग सर्किल, अंबेडकर सर्किल होते हुए अमर जवान ज्योति पर पहुंचेगी।यात्रा में सभी पार्षद, मंडल पदाधिकारी, सक्रिय कार्यकर्ता, सभी वृ्ध अध्यक्ष, प्रमुख समाज के लोग एवं स्थानीय लोग मौजूद रहेंगे। यात्रा में सभी कार्यकर्ताओं के तिरंगे रंग का साफा बांधा जायेगा एवं जगह-जगह पुष्प वर्षा से स्वागत किया जायेगा।

अवैध शराब भण्डारण करने वाला

हार्डकोर अपराधी अनुज गुर्जर गिरफ्तार

जयपुर। श्याम नगर थाना पुलिस ने टोबो क्लब पर कार्रवाई करते हुए आठ पेटी शराब बरामद की है। साथ ही अवैध रूप से शराब रखने वाले हार्डकोर अपराधी को मौके से गिरफ्तार किया। पुलिस जानकारी के अनुसार क्लब में अवैध रूप से शराब रखी हुई थी, जिसे क्लब में आने वाले लोगों को परोसा जा रहा था। सूचना मिलने पर पुलिस ने छापेमारी की कार्रवाई की है। पुलिस उपायुक्त जयपुर दक्षिण राजर्षि राज ने बताया कि श्याम नगर थाना पुलिस ने गंगा जमुना न्यू सांगानेर रोड स्थित टोबो क्लब पर दबिश मारी। जिस पर मौके से अलग-अलग ब्रांड की शराब की बोतलें मिलीं। मौके से हार्डकोर अपराधी अनुज गुर्जर को गिरफ्तार किया गया। इसके खिलाफ हत्या, हत्या के प्रयास, लूट जैसी सींगीन धाराओं में कुल नौ मामले दर्ज हैं। आरोपित से अवैध शराब भंडारण के संबंध में पूछताछ जारी है। वहीं अन्य संदिग्ध गजेन्द्र गुर्जर, मनीष गौतम से भी पूछताछ की जाएगी।